

בעהש"ה

קונטרס

טעם זקנים

שיחות התחזקות בעבודת השם
ע"ד הסלולה של
רביה"ק מור"זר"ן מברסלב זי"ע
מאת הרה"ח ר' לוי יצחק בענרער ז"ל

מתובל בסיפורי עובדות
מאנ"ש מדורות הקודמים

קונטרס

קל"ב

יו"ל: כ"ב שבט ה'תשפ"ד לפ"ק

מכון

טעם
זקנים

שיחות ש"פ
רבי לוי יצחק בנדר ז"ל

תוכן השיעור

צדיקים טאנצן!

"אל דמי - ל'כם"

געדארפט צובינדן דאס בעטל, אבער
פרייליך איז געוועזן...

דעם ערשטן 'לשם יחוד'!

דער רב גייט נישט צו קיין לוייה

"די אוסטראה'ער סוחרים!"

אראפברענגען יענער וועלט אהערצו...

'אן אמת'ער איד!'

"העקר ש'הכל תלוי בו, הוא - -"

דאווענען 'בדחילו ורחימו'

די גאווה מעג מען האבן!

דער פאבריק גייט נאך



הערות והארות מתקבלות בחפץ
לב, נא להתקשר אל:

יוסף מענדל האס

מאנסי ארה"ב

1-845-200-0443

(ארה"ק: 072-257-3456)



כל הזכויות שמורות

לקבלת הקונטרס וכן ההקלטה (MP3)

של השיעור, יש לפנות דרך

האימייל:

Rlyb148@Gmail.Com

כדי ליטול חלק בהוצאות העתקת

הטייפס ולהדפיסם, וכמו כן כדי

לקבל את הקונטרסים דרך הדואר

(בכל שבועיים) במחיר חודשי של \$30

יש להתקשר:

(+1) 845-323-9216

ניתן להאזין לכל השיחות שי"ל על

ידינו:

בקו 'מערכת ברסלב'

ארה"ק: 02.560.7387

ארה"ב: 646.585.2985

ענגלאנד: 0330.390.0487

בעלגיע: 03.808.1775

לשמיעת השיעור המצו"ב יש להקיש:

#2.1.2.1.1 ואח"כ #132

בס"ד

פרשת ויקהל (ח"ב)

שנת תשל"ז

(מייפ מס' 147#)

צדיקים טאנצן!

[המשך שיחה על-פי ליקוטי מוהר"ן מאמר י']

(ר' נחמן בורשטיין: עם שטייט אין ימי מוהרנ"ת, אין אָדעס עפעס א שבת האט מען זיך צעטאנצט. זאגט ער, 'זיי האבן נישט געוואוסט פון וואנעט דאס איז, אז דאס איז "מההוא רוחא דנשיב בשית פרקין וכו'"')
יא יא.

די חתונה פון ר' ישראל'ן איז געווען אין טשערנאביל, און דעמאלט האט נאך רבי מאטעלע געלעבט. באלד נאך די חופה האבן אונזערע לייט זייער אסאך געטאנצט, זייער אסאך געטאנצט, עפעס געוואלדיג, די התעוררות איז געווען זייער - - ווער שמועסט נאך - עם איז דאך געווען נאך דעם רבי'נס הסתלקות, און דעם רבי'נס א קינד, פארשטייט מען אז עם איז געווען - - אלע זענען געווען, איז געווען א געוואלדיגער ריקוד.

רבי מאטעלע האט זיך געהאט אזוי צוגעשפארט נאך די חופה, און אז ער האט געהערט אז מען טאנצט, איז ער צוגעגאנגען אזוי מיטן לאנגן טלית קטן און געשטאנען

^א חלק שני אות ס"ט: ותהלה לאל שמחנו הרבה בעזרת השם יתברך בימים אלו ורבי מנדיל שהיה עמי כל הדרך שמח הרבה מאד, ורקד הרבה מאד, עד אשר תמהו כל הרואים מהיכן הוא רוקד הרבה כל כך שלא כדרך הטבע (והם לא ידעו מההוא רוחא דנשיב בשית פרקין וכו' שמשם נמשכין המקאת כף אל כף ורקודין כמבאר בהתורה ואלה המשפטים סימן י' עין שם).

^ב עיין שיש"ק (חדש) ח"א, אות תל"א: בשנת תקע"ט היתה שמחת הנישואין הידועה והמפורסמת של רבי ישראל (בן רבי יצחק אייזיק ומרת שרה'קע בת רבינו) נכד רבינו הקדוש עם בתו של רבי אהרן בן רבי מרדכי המגיד מטשערנאביל (מרת חיה שרה).

ביי דער טיר פון זיין חדר און זיך אזוי צוגעקוקט ווי מען טאנצט. האט ער זיך אנגערופן:
**"איך האב געמיינט אז עס טאנצן חסידים, דערווייל זעה איך אז עס טאנצן
 צדיקים!"**

דעמאלט ביי דער חתונה איז צוגעגאנגען רבי מאטעלע צו רבי נתן'ען, און ער האט
 אים געפרעגט: **"איז עפעס דא אין אייער רבי'נס ספר אן עצה אויף דעם חולאת "חי"ת
 גו'?"** (- ח'ולי נ'ופל) - אזוי האט ער אים געפרעגט ביי דער חתונה [- איינער פון זיינע
 קינדער האט געהאט דאס חולאת]. האט רבי נתן געענטפערט: **"יא, דער רבי
 ברענגט: 'סגלה ל'חלי נופל ר'חמנא ל'צלן, ל'פוד צ'דקה; 'פוד נתן ל'אביונים', ר'אשי
 תבות - נ'פ"ל!"** (ענה ואמר: **"אזוי? דארף מען דאך ביי א נייעם אנהויבן געבן
 צדקה!"**



"אל דמי - לכם"

דער אמת וואס עס איז עפעס געווען ביים רבי'ן און ביי זיינע מענטשן - עס איז
 געלעגן עפעס א מין אמת; דער עיקר אמת איז געווען - - אינגאנצן צום אויבערשטן,
 דאס איז דער עיקר אמת!^ג

דער רבי האט געזאגט: **"איך האב אין אייך אסאך אמת אריינגעבראכט"**.^ה ווייזט
 אויס, אין דעם רבי'נס זאך איז דא אזוי פיל אמת אז מען קען טוהן און טוהן און טוהן -
 און (עס כל זה) זאל עס זיין מיט אן אמת, עס זאל נישט זיין קיין רוח גבוה. נאר וואס דען,
 מען דארף אריינגיין אין רבי'נס זאך.

^ג ליקוטי מוהר"ן סי' ר"א.

^ד עיין ליקוטי מוהר"ן סי' ס"ו: **העקר האמת אינו רק אחד, דהינו להתפלל באמת לאמתו בשביל השם
 יתברך לבדו.**

^ה עיין חיי מוהר"ן אות תקל"ח.

מען האט כמה מאל גערעדט שוין פון דעם, עס שטייט אין די מעשה פון דעם 'בן מלך ובן שפחה שנתחלפו': "מען האט מורא געהאט צו רעדן אז זיי זענען פארביטן געווארן, ווארום דער מלך וועט דאך געוואויר ווערן, אבער שטילערהייט האט מען זיך געשושקעט". ביחידות דארף מען רעדן דאס גרויסקייט פון רבי'ן, די כוחות וואס עס איז דא ביים רבי'ן!

מען זאגט דארטן אין חצות: "אל דמי לךם, ואל תתנו דמי לוי". מען דארף רעדן דאס גרויסקייט פון דעם רבי'ן, אט דאס איז דער "אל דמי - לךם" - צווישן אייך זאל נישט זיין קיין שווייגונג; "ואל תתנו דמי לוי" - צום אויבערשטן זאל מען אוודאי נישט שווייגן; אבער צווישן אייך זאל אויך נישט זיין; דאס איז א יסוד פון דעם רבי'נס זאך - מען רעדט, מען קומט זיך צונויף.

אז מען זעהט זיך אין גאס - דארף מען רעדן פון דעם תכלית, קיין אנדערע דיבורים איז נישטא!

פארוואס האט דער אויבערשטער אזוי צוגעפירט אז ווען דו גייסט אין גאס זאלסטו זיך מיט אים טרעפן? דאס איז נישט - 'עס האט זיך געמאכט אזוי', נאר מן השמים האט מען צוגעפירט דו זאלסט זיך זעהן מיט אים; רעדט זיך דורך פון דעם תכלית, לאז אים נישט אפ, רעדט זיך דורך פון דעם תכלית!"

¹ מעשה י"א מסיפורי מעשיות.

² עיין טעם זקנים קונטרס י"ז: אונזערע לייט פלעגן טייטשן, מען זאגט דארטן אין חצות: "אל דמי לךם, ואל תתנו דמי לוי" (ישעי' סב, ו-ז). דער "אל תתנו דמי לוי" איז, אז מען זאל נישט שווייגן, מען זאל רעדן צום אויבערשטן. אבער וואס איז דער "אל דמי לךם"? נאר, ביי אייך אליין זאל נישט זיין קיין שווייגן! איר זאלט אליין נישט שווייגן! חוץ וואס איר רעדט צום אויבערשטן - דאס איז נאך ווינציג; ביי אייך אליין - איר זאלט רעדן איינער מיט דעם אנדערן, "אל דמי לךם" - ביי אייך זאלט איר נישט שווייגן.

³ עיין ליקוטי הלכות הל' ברכת הראיה ה"ה, אות ו': הָאָדָם צָרִיף שְׂבָכָל מֵה שְׂרֹאָה בְּעֵינָיו יִזְכֵּר אֶת עֲצָמוֹ בֵּה' יִתְבָּרַךְ עַל יְדֵי הַרְמָזִים שֶׁה' יִתְבָּרַךְ מְרַמָּז לֹו בְּכָל דְּבַר וְכֵנ"ל. וּבִפְרָט כְּשֶׁרוֹאֵין אֶת חֲבֵרוֹ שֶׁיְכוֹלִין לְדַבֵּר עִמּוֹ בְּפִרוּשׁ מֵהַתְּכַלִּית. כִּי בְּכָל עֵת שֶׁפּוֹגְעִין בְּאִיזָה אָדָם בְּפִרְט בְּחֲבֵרוֹ הַחֲבִיב עֲלָיו, צָרִיכִין תְּכַף לְהַזְכִּיר אֶת עֲצָמוֹ בְּתְכַלִּית הָעוֹלָם הַבָּא, כִּי מֵהָאָדָם יְכוֹלִין לְהִבִּין וְלִשְׁמַע בְּיֹתֵר רְמָזִים שֶׁהֵם בְּחִינַת זְכָרוֹן הַנִּ"ל. גַּם עֵיין עֲלִים לְתַרוּפָה בְּמִכְתָּב מִיּוֹם א' עֶרֶב סוֹכוֹת תר"א: שְׂבָכְחִינָה זֹאת צָרִיף אִישׁ הַיִּשְׂרָאֵלִי לִילָף בְּדַרְךְ, הֵן רְחוֹק הֵן קְרוֹב אוּ בְּעִירוֹ כְּשֶׁהוֹלֵךְ בְּשִׁבִיל מִשָּׂא וּמִתֵּן וּפְרִנְסָה כְּגוֹן לְבֵית הַפְּאָסֵט וְכוּ' ...

רעדט מען דא אלץ פון דעם רוח הצדיק. אז דער רוח הצדיק בלאזט אריין אין אים, טרייבט ער אוועק דעם 'רוח גבוה', דעם 'אל אחר' (- כמבואר שם בתורה בפנים).



געדארפט צובינדן דאס בעטל, אבער פרייליך איז געוועזן...

"וזה בחינת ריקודין והמחאת כף. כי ריקודין והמחאת כף נמשכין מבחינת הרוח שבלב, כנראה בחוש".

דער 'רוח הצדיק' וואס ער בלאזט אריין און טרייבט ארויס דעם רוח גבוה, דאס איז 'ריקודין והמחאת כף'. ווארום ריקודין און המחאת כף נעמען זיך פון דעם רוח שבלב, פון דעם רוח הצדיק, כנראה בחוש.

"כי על ידי שמחת הלב הוא מרקד ומכה כף אל כף; וכמוכא בתקונים (תקון כא נ"א): 'והאי רוחא נשב בשית פרקין דדרועא ובשית פרקין דשוקין', והיא בחינת המחאת כף ובחינת ריקודין. וזהו בחינת: 'לבו נשא את רגליו' (בראשית רבה, ויצא, פרשה ע), תינו על ידי הרוח שבלב באים הרקודין; תינו על ידי הצדיק שהוא בחינת רוח כנ"ל, נתפטר הנאווה כנ"ל" (וכו' עיין שם בפנים).

וגם צריך לכוון אולי יפגע עם איזה אדם לדבר עמו מהתכלית. ולהודיע לו מאמתת החדושים של התגלות התורה של צדיקי אמת שבדור וכו', ועוד יש הרבה בזה. גם עיין ליקוטי הלכות הל' פקדון ה"ה, אות ל"ט, בא"ד: "ועל כן צריכין להאמין שעקר כונת ה' יתברך מה שמסבב שיסע האדם הוא רק בשביל שלמות התורה כנ"ל הינו שהאדם צריך לצאת מביתו לילך או לנסע למקום אחר כדי שיוכל להתועד עם אדם אחר או עם כמה אנשים לדבר עמהם מהתכלית האמתית והנצחית שיעוררו זה את זה אל האמת לאמתו כי זה כל האדם. וכל אדם צריך לדבר עם חברו ביראת שמים בכל יום ובכל עת, ועל כן מסבב ה' יתברך שילך ויסע האדם הכל רק בשביל זה. ורק זה ידוע שכל הדברים שבזה העולם בהכרח שיתלבשו במה שמתלבשים והקלפה קודמת לפרי על כן על פי רב מתלבשים הנסיעות והטלטולים בעסקי חל. אבל החפץ באמת צריך לשום לבו לשרש הדבר שבקדשה כי בודאי כל דבר יש לו שרש בקדשה. על כן צריך כל אחד לשום לב להאמין שעקר נסיעתו וטלטולו כדי שיתועד עם בני אדם אולי יוכל לדבר עמהם דברי אמת ... וזה עקר שרש כל הנסיעות שבעולם", עיי"ש וכו'.

דער רבי האט דעמאלט געזאגט: "אט גייט פורים, וועלן אידן טאנצן און פליעסקענען (- פאטשן) וועלן זיי ממתיק דינים זיין?"^ט.

זאגט דער רבי דא, דער רוח הצדיק דאס טרייבט ארויס די גאווה - ער בלאזט אריין אין די פיס און אין די הענט, און דאס איז די 'המחאת כף וריקודין'. דורך דעם רוח שבלב קומט די ריקודין, "היינו על ידי הצדיק וואס ער איז דער רוח".

די ריקודין אליין וואס עס איז געוועזן... (- באומן); דא טאנצט מען ווינציג - אין אומאן איז אזעלכע ריקודין געווען - א געוואלד! ווער שמועסט - ביי א חתונה; דא ביי א חתונה איז דא פיש מיט פלייש מיט א גוטן 'אולם'; דארטן איז דאך גארנישט געווען, בלויז א שטיקל הערינג, א שטיקל ברויט, און דאס איז אויך נישט געווען גענוג... מיט א גרויסן טאפ וואסער אין וואס מען האט אריינגעטוהן דארטן אביסל - - דאס איז געווען די משקה, אבער פרייליך איז מען געווען.

איך געדענק, אז ר' הערש לייב (ליפל) האט חתונה געהאט, איז געווען ר' נחמן קאנעלסקי, האט ער געבראכט א בעטל א צובראכנס, די פיס האט מען געדארפט צובינדן... און עפעס א טישל - אבער פרייליך איז מען געווען.

איך געדענק זיין חתונה, די חופה איז געווען א שבת נאך שבועות אין אומאן, די חופה איז געווען פרייטאג פארנאכט, און די סעודה איז געווען מוצאי שבת - איי וואספארא ריקודין דארטן איז געוועזן... איך בין געווען אזוי ווי דער אבי הכלה - די שווער און שוויגער האבן שוין נישט געלעבט, און וואס דארטן האט זיך געטוהן - ריקודין!

עס איז געווען אזעלכע מענטשן ביי די חתונה, זיי זענען געווען אביסעלע משכילים, וואס דער טאטע זיינער איז געווען א ברסלב'ער חסיד - איז ער אויך געקומען, מען

^ט עיין שיחות הר"ן, אות קל"א: כְּשֶׁכָּתַבְתִּי לְפָנָיו הַתּוֹרָה וְאֵלֶּה הַמִּשְׁפָּטִים (סימן י' חלק ראשון מלקוטי מוהר"ן) הַמִּתְחַלֵּת: כְּשֵׁישׁ דִּינִים חֵס וְשְׁלוֹם, עַל יִשְׂרָאֵל, עַל-יְדֵי רִקּוּדִין וְהַמְחָאת כַּף נַעֲשֶׂה הַמְתַּקֵּת הַדִּינִים וְכוּ', אָמַר לִי: כִּי אֲמַרְתִּי, שְׁעֲכָשׁוּ נִשְׁמַע גְּזֵרוֹת חֵס וְשְׁלוֹם, עַל יִשְׂרָאֵל וְהִנֵּה הוֹלְכִים וּמְמַשְׁמְשִׁים לְבוֹא יְמֵי הַפּוּרִים הָאֵלֶּה (פי התורה הזאת נאמרה סמוך לפורים) וְהָיוּ יִשְׂרָאֵל מְרַקְדִים וְיִמְחָאוּ כִּי וְעַל-יְדֵי-זֶה יִמְתִּיקוּ הַדִּינִים. וְחָזַר וְכָפַל דְּבָרָיו וְאָמַר בְּפֶה מְלֹא 'כִּי אֲמַרְתִּי', וְכוּ' עיין שם.

האט אים פארבעטן (- לחתונה, כי חשבו שיראה) און ארעמאן א חתן - וועט ער עפעס געבן געלט. איז ער געקומען צו די חתונה.

אזוי ווי דער עולם טאנצט, רופט זיך און יענער: "הערט זיך איין, איר טאנצט איצטער זייער אסאך - וואס וועלן זיי טוהן מארגן? פון וואנעט וועלן זיי נעמען מארגן צו עסן?!" - נעמט ער שוין ארויס א סכום און לייגט ארויס אויפן טיש. האבן שוין אנדערע אויך געגעבן. האט מען דאס געלט איבערגעגעבן ר' חיים שבת'ס - ער איז געווען א סוחר, האט ער דאס אריינגעלייגט אין מסחר, האט ער זיי ארויסגעגעבן אלע וואך א שטיק צייט אויף צו לעבן.

פארשטייסטו וואספארא התעוררות עס איז געווען ביים טאנצן?! דער דאזיגער - א משכיל - איז נתעורר געווארן און זיך אנגערופן: "איר טאנצט גוט, אבער פון וואו וועלן זיי נעמען מארגן וואס צו עסן?!" - עס איז טאקע אזוי געווען - מארגן איז נישט געווען וואס צו עסן...

אזעלכע ריקודין איז געווען, אז ממש - מסירות נפש, מיט אלע כוחות! ר' ברוך (חתן ר' געצע) האט זיך צעלאזט מיט א 'ריקוד' - שעה'ן! שעה'ן!

ביים רבי'ן איז געווען עפעס א מין סארט אמת, און ביים רבי'ן איז דער אמת דא. נאר וואס דען, מען דארף עס אויסניצן מיט די ספרים, מיטן מויל און מיטן הארץ - "מיטן פיסק און מיטן הארץ!" און מיט חברים גוטע - רעדן צוזאמען, דעמאלט גייט עפעס אריין אביסעלע אמת פון דעם רבי'ן.

'איך האב אייך אסאך אמת אריינגעבראכט'. דער אמת איז 'חותמו של הקדוש ברוך הוא', דעמאלט האט אלץ וואס מען טוהט א שלימות.

¹ עיין עוד טעם זקנים קונטרס מ"ד.

² עיין חיי מוהר"ן, אות רצ"ה: שמעתי בשמו שאמר אלו היינו רואין אוצר היינו רצים בודאי אליו והיינו חופרים ומלכלכים עצמנו ברפש וטיט בשביל לחתור אחריו ולמצאו. והלא אני אוצר של יראת שמים ומדוע לא יהיו להוטים ורצים אחרי לקבלו. ושאלו אותו איך אפשר לקבל והשיב עם הפה והלב צריכין לחתור ולבקש (מיטן פיסק און מיטן הארץ) בפיה ובלבבך לעשותו.

א מענטש איז דאך א רחמנות, ער טוהט אזויפיל - ער דאוונט, ער לערנט - זאל עס כאטש האבן א שלימות, זאל עס האבן ביים אויבערשטן א חשיבות, אבער דאס איז נאר אז עס איז מיט אן אמת - און מיר שטייען דאך ביים 'פלטין של אמת'² - די ספרי אמת - אלץ איז אמת! גייט אריין אביסל נענטער, גייט אריין אביסל אינעווייניג אריין!



דעם ערשטן 'לשם יחוד'!

ר' הערש לייב איז געווען אזא מין יונגערמאן, ער האט אזוי געברענט, אזוי געפלאקערט. איך געדענק טאקע דעם שבת אינדערפרי (למחרת חתונתו) ווי ער איז געשטאנען און אנגעטוהן דעם טלית אין שול דעם ערשטן מאל און געזאגט דעם 'לשם יחוד', און דעם 'יהי רצון' וואס מען זאגט נאך די ברכות (השחר), ער האט געגעבן אזעלכע קולי קולות ביי דעם 'לשם יחוד' אז דער עולם איז געשטאנען איידער מען איז אריינגעגאנגען אין שול אריין...

דער חתן - נעכטן איז געווען די חופה - און דא אזעלכע קולות, אָה!

(ר' נחמן: מען האט אים נישט געוואלט שמערן?) אז מען גייט אריין וועט מען איבערהאקן, ער איז געקומען נאך פארן עולם...

אט דאס האט געזאגט דער (אדלער) אין דער ערשטער מעשה פון די ז' בעטלערס: "הערט אויף זיין ארעמעלייט, הויכט אָן ניצן מיט אייערע אוצרות!". מיר האבן אוצרות!

מיר האבן אוצרות פון דעם רבי'ן אז מיר קענען זיין אמת'ע מענטשן!

² ועי' עלים לתרופה במכתב מיום ו' ויגש תקפ"ו: "מה אמר לך אחי, מעט אתה יודע אֲשֶׁר בְּלִבִּי, יוֹתֵר מִזֶּה אֵי אֲפֶשֶׁר לְבָאֵר בְּכֵתֵב. אִם תִּרְצֶה נִקְדַּת הָאֵמֶת, אִם תִּבְקֶשׁנָה כְּכֶסֶף וְכַמְטֻמוֹנִים תִּחְפְּשֶׁנָּה, תִּבְקֶשׁ הָאֵמֶת בְּהַפְּלִטִין שֶׁל אֵמֶת, הַנִּבְנָה עַל יְדֵי אֲנָשֵׁי אֵמֶת, עַל יְדֵי בַעַל אֵמֶת, אֲזַי תִּבִּין יִרְאֵת ה' וְדַעַת אֱלֹקִים תִּמְצָא. וּבּוֹדָאֵי אֶתְּהָ יוֹדֵעַ וּמִבִּין אֶת אֲשֶׁר אֲנִי מֵרַמֵּז לְךָ כִּי עֲנִין הַפְּלִטִין שֶׁל אֵמֶת מְבַאֵר מְעַט בְּסוּף הַסְּפּוּרֵי מַעֲשֵׂיֹת, אֲךָ בְּאֵמֶת אֵין אֶתְּהָ יוֹדֵעַ כְּלוּם" וכו', עיי"ש.

נישט (דווקא) קיין גרויסקייטן. דער רבי זאגט דאך²⁹ - 'יעדער איינער אין זיין ערך!'. טאמער וועט זיך איינער וועלן כאפן העכער (ממדריגתו), איז דאך עס שוין נישט קיין אמת. מען דארף זיך קענען, איך דארף וויסן - ווער בין 'איך' און ווער איז 'יענער', אבער אין דיין ערך קענסטו האלטן ביי אמת, טאקע נאר אין דיין ערך; 'דו ווילסט צוקריכן צו יענעמ'ס אמת?!'³⁰

יעדער איינער האט זיך 'זיין' אמת. דער רבי זאגט: "אמת איז דער אויבערשטער!"³¹. "ה' אורי" - אז דער אויבערשטער לייכט מיר, דעמאלט האב איך פתחים ארויסצוגיין פון דעם חושך; אמת איז א ליכטיקייט.

עס זענען געווען טאקע ביי אונז מענטשן, פראסטע מענטשן, אבער אזעלכע אמת'ע אידן געווען, אמת! נאר "לה' לברו"!³² נאר לה'!³³

דער רבי האט דאך געזאגט: "איך וועל אויספירן מיט מיינע בעלי בתים אזוי ווי איך פיר אויס מיט די חסידים!". פארוואס? אז יעדער איינער האט זיך געצויגן צו 'זיין' אמת, איז א בעל בית אויך זייער גוט.



²⁹ עיין ליקוטי מוהר"ן סי' ט'; וסי' קי"ב.

³⁰ עיין ליקוטי הלכות הל' נזקי שכנים ה"ה, אות ב': ומזה נמשכים רבויי השנויים שבין אחד לחברו אפלו הכשרים והישרים, כי זה מתפלל בארפה וזה במהירות זה בקול רם וזה בקול נמוך וכיוצא בזה שנויים בענין תפלתם ועבודתם לאין מספר אף על פי ששניהם פונתם רצויה באמת, וכמו שאמרו רבותינו זכרונם לברכה: אחד המרבה ואחד הממעיט ובלבד שייכנו לבו לשמים, כי אף על פי ששניהם פונתם באמת, אף על פי כן האמת של כל אחד משנה מחברו. עיין גם ליקוטי הלכות הל' שבת ה"ז, אות ע"ד.

³¹ עיין ליקוטי הלכות הל' דיינים ה"ג, אות י"ט: אי אפשר לזכות שיאיר לו מעט האמת שלו כי אם על ידי שזוכה להתקרב לצדיקי אמת שהם בחינת עצם האמת המאיר בכל נקדה ונקדה של אמת שיש בכל אחד ואחד מישראל אפלו בהפחות שבפחותים והגורע שבגורעים.

דער רב גייט נישט צו קיין לוי'ה

אין די מעשה וואס דער רבי האט דערציילט פאר די טאכטער ווען זי איז געווען שלאָף^ט, ענדיגט זיך צום סוף דאס בלעטל (של פנקס הקהילה, כדלהלן): "אט דאס זענען געווען די אוסטראה'ער סוחרים און די אוסטראה'ער פרנסים!".

דער רבי האט דערציילט צוויי מעשיות וואס האט שייכות צו דעם מהרש"א - די מעשה, און נאך א מעשה (פון דעם "קלויסטער").

(הסיפור היה^ט): דער מהרש"א איז געווען רב אין אוסטראה, מען האט נישט געהאט קיין שול, האט מען געבויעט א שול - א שיינע שול. אז מען האט געדארפט לייגן דעם ערשטן שטיין (- אבן הפינה), האט מען געוואלט מכבד זיין דעם מהרש"א ער זאל לייגן דעם ערשטן שטיין. האט זיך אנגערופן א גביר: "מיר דארפן דאך האבן געלט צו בויען - לאמיר דאס פארקויפן!" - האט מען אנגעהויבן פארקויפן. האט דער גביר וואס ער האט געזאגט אז מען דארף פארקויפן - האט ער דאס געקויפט, ער האט געגעבן א זעקל גאלד - א זאק רענדלעך - צו לייגן דעם ערשטן שטיין, און נאכדעם האט ער מכבד געווען דעם מהרש"א ער זאל לייגן דעם שטיין.

אז ער האט געטוהן אזא געוואלדיגע זאך - ער העלפט בויען דער שול און דערנאך איז ער נאך מכבד דעם מהרש"א, האט דער מהרש"א אים געזאגט: "זאג מיר וואס דו דארפסט - דאס קענסטו פועל'ן!".

^ט עיין שיש"ק (חדש) ח"א, אות תקכ"ט: מעשה שבא רביה"ק לבית בתו מרת שרה לבקרה, כי היתה חולה מאד, וישב אצלה רבינו בצער גדול, ונרדם. בא אליו זקינו הבעש"ט הקדוש ואמר לו: "מה אתה כל כך בצער?"; השיב רבינו: "הלא בתי כל כך חולה!". אמר לו הבעש"ט: "הלא כתוב בתהלים (יה, נא) 'מגדיל ישועות מלכו ועושה חסד למשיחו לדוד ולזרעו עד עולם!"; פירוש: "מגדיל ישועות מלכו" - מאן מלכי? רבנן! (ראה גיטין סב.), "ועושה חסד" - השי"ת עושה חסד "למשיחו", אל תקרי 'למשיחו' אלא 'למשיחו', למי שמישיח ומספר מהם, "לדוד ולזרעו עד עולם" - אלה הם רבינו ויוצ"ח שבאים מזרע דוד המלך ע"ה. וסיפר לה אז רבינו מעשה נורא מהרב המהרש"א זצ"ל ונתרפאה; וזה המעשה וכו' עיי"ש. (עיין גם חיי מוהר"ן אות תע"ט).

^י עיין שיש"ק שם, אות תק"ל.

^י כמה פרטים מלשונות שלא היה ברור כל כך, השלמנו משיחה בפעם אחרת - בהעלותך תשל"ז - טייפ

דער גביר האט נישט געהאט קיין קינדער, זאגט ער: "איך וויל א זון וואס ער זאל זיין אזוי ווי איר זענט!". האט ער אים געזאגט: "דאס איז צו א גרויסע זאך!" [א זון - מילא, אבער א זון אזוי ווי דעם מהרש"א וויל ער האבן?!]; נאר וואס דען - ער האט דאך אים צוגעזאגט - (האט דער מהרש"א געזאגט) דאס קען נאר זיין אז בשעת זי וועט ווערן מעוברת זאל ער אוועקגיין, און ביי די לידה זאל זי אוועקגיין; איז דאך דא א יתום, וועט אינגאנצן זיין פארמעג בלייבן פאר דעם יתום; און דער מהרש"א וועט אים מגדל זיין - אזוי קען זיין אז ער זאל אויסוואקסן.

ער באשטייט 'שוין' - און זי באשטייט אויך (- הגביר וווגתו הסכימו לדבר) - אויף צו האבן אזא מין זון - באשטייען זיי.

אזוי איז טאקע געווען, ער איז געווארן א יתום באלד פון די לידה אָן. און ער איז מגדל געווארן ביי דעם מהרש"א אין שטוב. האט מען געוואוסט אז עס וואקסט 'דער צווייטער מהרש"א' - אלע האבן דאס געוואוסט, אבער מען האט נישט געזעהן אין אים אזוי אז ער זאל זיין דער צווייטער מהרש"א.

נאכדעם איז דער מהרש"א נפטר געווארן, איז ער געווארן רב, ער איז געווארן דער ממלא מקומו. האט דער נייער רב געהאט אזעלכע זאכענישן וואס די שטאט האט נישט געוואלט ליידן, עס איז דא וואס צו רעדן, און דער עיקר איז געווען וואס ער פלעגט נישט גיין אויף קיין לוייה, און די שטאט איז געווען ברוגז אויף דעם.

אמאל איז עפעס איינער נפטר געווארן דארט, א 'שם דבר' אין שטאט. איז אריינגעגאנגען דער שמש צום רב און זאגט אים: "רבי, אויב איר וועט נישט גיין אויף דער לוייה וועט מען אייך אפזאגן פון זיין רב, די שטאט איז ברוגז!". (ענה: "נו, וועל איך יא גיין?").

שוין, מען איז דורכגעגאנגען מיטן נפטר, האט מען זיך אפגעשטעלט דארט אינדרויסן ביי זיין שטוב. איז דער נייער רב ארויסגעגאנגען, האט ער א מאך געגעבן

מיט דער האנט^ט - איז געלעגן א שטיקל האלץ אויף די מיטה... דער נפטר איז שוין נישט געווען...

(ענה הרב ואמר): "זעהט איר - דאס איז דאך אייערע (חשוב'ע נפטרים) - און מען האט אים שוין אויסגעכאפט (- מלאכי חבלה)... - איז וועמען זאל איך נאכגיין?!". האט ער געמאכט קריק (מיט דער האנט) - און דער נפטר ליגט ווידער צוריק. האבן זיי שוין געזעהן ווער ער איז - זיי האבן געזעהן אז דאס א גרויסער מענטש².



"די אוסטראה'ער סוחרים!"

שפעטער איז געווען די מעשה מיט דעם נייעם רב'ס זון. עס איז שוין אוועקגעגאנגען יארן, איז ער (- בן הרב) געלעגן אמאל מיט 'הינערפלעט' (- חולי תרדמה). עס איז געווען א חולאת - עס האט געהייסן 'הינערפלעט'. [איך ווייס נישט ווי אזוי מען רופט עס היינט, און צו עס איז היינט דא דאס קראנקייט]. מען איז אפגעלעגן א צען טעג, צו צוויי-דריי וואכן, וואס דערנאך, אדער האט מען זיך אויפגעכאפט - אדער נישט, אדער האט מען געקענט פארבלייבן א בעל מום.

(ר' נחמן: מען האט זיך נישט גערירט אינגאנצן?) ג-א-ר-נ-י-ש-ט!

געווענטליך (- פארשטייט זיך), א רוח איז געוועזן, אבער מער - נישט. (ר' נחמן: איז מיט וואס האט מען זיך געהאלטן?) אפשר האט מען אים געגעבן דארטן א טראפ אין מויל אריין.

איז זיין זון געלעגן מיט דעם חולאת. אז ער האט זיך אויפגעכאפט, האט דער זון נאכדעם דערציילט וואס עס איז געווען מיט אים (בעולם העליון). [ר' נחמן: עס איז נאך געווען בחייו פונעם טאטן?] יא יא!].

^ט התנועה של רלוי"צ היה כמי שפורס סדין על המיטה (ר' מאיר קארליבאך).

² מעשה זו עד כאן מובא גם בכוכבי אור - בסיפורים נפלאים.

דער זון איז געווען א סוחר מיט נאך איינעם א חבר דארטן - אויך א סוחר. האט דער רב'ס זון אמאל א זאג געגעבן צו יענעם [בשעת זיי האבן עוסק געווען אין 'משא-ומתן']: "אויב אזוי ביסטו דאך א גנב!" - 'אויב טוהסטו אזוי, ביסטו דאך א גנב'.

יענער סוחר איז נפטר געווארן, און יענער סוחר איז געווען א גדול בישראל וואס למעלה אין דעם בית דין של מעלה איז ער ארויס 'זכאי'. האט יענער סוחר געזאגט: "דא איז דאך אן 'עלמא דקשומ', און מען האט מיר דאך נישט דערמאנט דא אז איך בין א גנב; איז אויב עס זאל זיין ריכטיג וואס ער האט געזאגט, וואלט מען מיר עס דאך דא געדארפט דערמאנען, און אז מען האט דאס מיר נישט דא דערמאנט, איז א סימן אז עס איז נישט אמת, איז פארוואס האט ער מיר גערופן 'גנב' אומזיסט?! וויל איך אים נישט שענקען דערפאר, איך וויל ביי אים מאנען דעם עלבון!".

מען האט זיך אויבן געבעטן ביי אים: "זיי אים מוחל, א יונגערמאן מיט קינדערלעך דארף מען אים צונעמען פון דער וועלט פאר דעם?!" - "ניין, איך וויל נישט, איך בין נישט מוחל - פארוואס האט ער מיר גערופן 'גנב'?!". האט מען זיך אויבן געבעטן ביי אים - 'ער וויל נישט' - האט מען אים גענומען צו א העכערן בית דין, און מען האט אים דארטן ווידער געבעטן, און ווידער געבעטן, ווידער געבעטן - 'זיי אים מוחל!' - "איך וויל אים נישט מוחל זיין - פארוואס האט ער מיר גערופן גנב?!". האט מען אים גענומען צו נאך א העכערן בית דין - 'ער וויל אים נישט מוחל זיין, זאל מען אים צונעמען פון דער וועלט - ער וויל מאכן מיט אים א משפט!'.

איז צוגעקומען איינער דארטן א שרף [- דארטן איז דא שרפים, און עס איז דא מלאכים - די צדיקים ווערן דארטן - - איז א שרף צוגעקומען צו אים] און זאגט אים: "דו קענסט מיר?" - "ניין, איך קען דיר נישט" - "דו קענסט מיר נישט? איך בין געווען דער פרנס פון אוסטראה - דער און דער?" האט ער אים שוין דערקענט.

אין אוסטראה איז געווען אזוי איינגעפירט, ערב יום כיפור איז געגאנגען דער רב מיט א בעל בית צו יעדן איינעם און מען האט אים געפרעגט - 'וויפיל איז דיין ערך פון פרנסה', (ולפי זה) האט מען געשמעלט (- שכך צריך ליתן) די צדקה אויפן גאנצן יאר צו תומך זיין די ארעמעלייט. איבער א יאר האט מען שוין נאר געפרעגט: "ביי דיר איז גלייך, צו ווינציגער, צו מערער?" - אויב ער קען - זאל ער מוסיף זיין.

(המשך השרף-הפרנס): "דו געדענקסט, דעם און דעם יאר האט מען דיר געפרעגט, האסטו געזאגט - 'ביי דיר איז גלייך', און (אינאמת'ן) ביי דיר איז געווען מער, ביסטו דאך א גנב - דו האסט גע'גנב'ט ביי די ארעמעלייט געלט, איז רעכט וואס מען האט דיר גערופן גנב!".

ביי אים איז געווען אז ער האט פארדינט דאס יאר מערער, האט ער דאך געדארפט געבן מער צדקה.

איז שטיל געווארן דער זאך, און דעמאלט האט ער זיך אויפגעכאפט (ונתרא).

לאזט ער אים דארטן: "זעה ווער עס זענען געווען די אוסטראה'ער סוחרים, ווער עס זענען געווען די אוסטראה'ער פרנסים!".

(ר' נחמן: ווער זאגט דאס דארטן?) דאס איז דאך געשטאנען אין דעם אוסטראה'ער פנקס^{כא}; עס גייט דאך דארטן - 'א בלאט איז א מעשה'; איז אונטן פירט זיך אים: "אט דאס זענען געווען די אוסטראה'ער סוחרים, אט דאס זענען געווען די אוסטראה'ער פרנסים!".

- א פרנס איז געווארן דארטן א 'שרף'! און א סוחר האט געהאט אזא מין שטארקייט למעלה, אזא מין כח, זיך צו שטעלן אנטקעגן די אלע בתי דינים - גיין פון דעם בית דין צו דעם בית דין - ביז מען האט אים ארויסגעוויזן!

(ר' נחמן: פארוואס האבן זיי דאס נישט אפגעדרוקט [- בכוכבי אור - סיפורים נפלאים], נאר א האלבע מעשה - ביז נאך דער לוייה האט מען אפגעדרוקט?) איך ווייס נישט פארוואס, דו פרעגסט מיר א קשיא?! - דאס שטייט אין דעם אוסטראה'ן פנקס.

(ר' נחמן: דער רבי האט באצאלט דערפאר!) 'יא יא, יעדער בלאט קאסט א רענדל; אז מען קומט אין אוסטראה און מען וויל זעהן מעשיות פון צדיקים, פון קדמונים - די חברה קדישא גיבן אים דעם פנקס - א מעשה איז א רענדל - און וואו עס עפנט זיך אויף -

^{כא} עיין שיש"ק שם, אות תקכ"ח: בעת ששהה (רביז"ל) בעיר אוסטראה (ראה חיי מוהר"ן קי"ח), ביקר רביז"ל שם גם בבית החברא קדישא, אשר היה להם פנקס שבכל דף ממנו היה כתוב מעשה ומופת מיוחד מצדיקים קדמונים שקרה בעיר בזמנים קודמים, וכו'.

דארטן וועסטו ליינען, און אז מען וויל נאך א מעשה - איז נאכאמאל א רענדל, און עפן אויף - וואו עס עפנט זיך אויף - קענסטו ליינען דארט דעם סיפור; איז דאס איז איינס פון די צוויי מעשיות (וואס האט זיך פארן רבי'ן אויפגעמישט).



אראפברענגען יענער וועלט אהערצו...

וואס דארף מיר ארויסנעמען פון דער זאך? 'דארטן' הייסט 'עלמא דקשוט' - אזוי רופט עס דער זוהר הקדוש אָן, און דא הייסט 'עלמא דשיקרא'; קען מען זיך נישט אויסמאלן וואספארא אמת דארטן איז דא!

דער רבי זאגט אין תורה ס"ו²²: "מען דארף ממשיך זיין דעם אמת פון עלמא דאתי!".

דארטן ברענגט דער רבי טאקע²³: "'עיקר גדולתנו ותפארתנו' וועט נאר זיין לעתיד!".

"דער עיקר אונזער גרויסקייט און אונזער שיינקייט, וועט מען זעהן לעתיד ווען משיח וועט קומען!".

על כל פנים - דאס וויסן, מיר געפינען זיך אין אַן 'עלמא דשיקרא' - די וועלט איז אַן עלמא דשיקרא, דארטן איז אַן 'עלמא דקשוט'. זאגט דער רבי, דארף מען ממשיך זיין דעם אמת פון לעתיד אויף דא.

דא אליין איז דאך אַן עלמא דשיקרא, אבער אז מען האט א זכרון פון עלמא דאתי - האב איך א קשר מיטן עלמא דאתי, קען איך שוין ממשיך זיין פון דארטן דעם אמת

²² אות ג', וז"ל: ש' צריכין להמשיך בחינת עלמא דאתי גם בעולם הזה, דהינו שיהיה מפלה לרשעים גם בעולם הזה, וזה נעשה על ידי אמת.

²³ שם, וז"ל: עכשו הדבור חסר ואינו בשלמות, מאחר שאין כל העולם קוראין להשם יתברך עם הדבור. אכל לעתיד יקראו כלם להשם יתברך עם הדבור, אפלו עכו"ם, ועל כן אז יהיה הדבור בשלמות, בחינת שפה ברורה, מאחר שהכל יקראו להשם יתברך עם הדבור, נמצא שיש להדבור שלמות. וכל זה יהיה לעתיד, כי עקר גדלתנו ותפארתנו יתגלה לעתיד לבוא, שאז ידעו ויראו הכל את גדלתנו. כי אז יראו הכל את גדלת ותפארת הצדיקים והכשרים, אשריהם אשרי חלקם, "מה רב טובך הצפון להם".

אהערצו דא. טאמער ליג איך אבער נאר אין דער וועלט, איך טראכט גארנישט פון עלמא דאתי, איז מען דאך אין 'עלמא דשיקרא'.

אז איך האב נישט קיין קשר מיטן עלמא דאתי - ווי קען איך האלטן ביי אמת, דא איז דאך דער 'עלמא דשיקרא'?! - דארף מען זייער היטן דעם זכרון פון עלמא דאתי.

דער רבי זאגט^{כד}: "ה' אלקי" - דאס איז דער 'שם מלא', "דא שירותא דמהימנותא, סליקו דמחשבה דעלמא דאתי"; דער אנהויב אמונה איז, אז די מחשבה גייט אין עלמא דאתי, אזוי ווערט נשלם די צוויי שמות "ה'-אלקי", איז מען מקשר די צוויי וועלטן - די וועלט מיט יענער וועלט!

קומט אויס, מיט א מחשבה פון עלמא דאתי איז מען ממשיך דעם אמת פון לעתיד.

אז מען טראכט פון דעם רבי'נס זאך, איז עס אויך אן ענין פון 'סליקו דמחשבה דעלמא דאתי'!

נאר טראכטן פון דעם רבי'ן - דאס איז שוין אן ענין פון 'סליקו דמחשבה דעלמא דאתי', ווערט שוין נמשך א נקודה פון אמת פון דארטן, פון עלמא דאתי!

'אן אמת'ער איד!

דאס איז דאך דער גרעסטער אמת - אז מען רעדט צום אויבערשטן דיבורים! דער אויבערשטער איז דאך דער מקור האמת, און אז מען רעדט צום אויבערשטן דיבורים, מען איז זיך מתמיד אין דעם, ווערט טאקע נצמח אין דעם מענטשן נקודות פון אמת - 'איך האב דאך א שייכות מיטן אויבערשטן, איך רעד דאך צו אים!'

^{כד} ליקוטי מוהר"ן סי' נ"ד, אות א', וז"ש: כי צריכין לשמר מאד את הזכרון, שלא יפל לשכחה, בחינת מיתת הלב. ועקר הזכרון הוא לזכר תמיד בעלמא דאתי, שלא יהיה בדעתו, חס ושלום, שאין עולם אלא אחד. ועל ידי מה שמדבק מחשבתו בעלמא דאתי, על ידי זה נעשה יחוד ה' אלקי הנ"ל. (פי ה' אלקים הוא בחינת שם מלא, שהוא בחינת עלמא דאתי כמובא. וכן מבאר בסבא משפטים דף צ"ח על פסוק זה. ה' אלקי - דא שירותא דמהימנותא, סליקו דמחשבה דעלמא דאתי).

ווי אזוי האט ער נאר געזאגט - ר' מאיר לייב בלעכער^{כה} - דעם שבת אויף רבי נתן'ען. יעדער איינער האט דאך געזאגט שבתים דארטן ביי די לוויה - מען האט דאך נישט געמאכט קיין הספרים. האט זיך אנגערופן ר' מאיר לייב: "אט דאס איז געווען אן אמת'ער איד! אט אזוי דארף זיין א איד!" - דעם שבת האט ער געזאגט אויף רבי נתן'ען.

דאס איז דער גרעסטער שבת - 'אן אמת'ער'!

ביי רבי נתן'ען איז דאס געווען אויף א הויכער סארט אופן, אבער יעדער איינער אין זיין ערך קען ער זיין 'אן אמת'ער'. דער גרעסטער שבת פון דעם מענטש איז, 'אמת'.

עס איז דא שווינדלערס, אַפּנאַרערס, קויפּן זיי דארטן א פינגערל (- רינגל) - פון אויבן איז עס אפגעגילדט - אינעווייניג איז עס אבער פאלש. דא (- אין דעם עולם) קען מען טאקע אפנארן - עס איז פארהאן אמאל עבודות וואס זענען נישט מיט דעם אמת וואס עס דארף זיין, אבער ווען ער קומט ארויף דארטן (אומרים לוי): 'וואס האסטו געבראכט אהערצו דא? דא איז דאך דער 'עלמא דקשומ', דאס איז דאך א שווינדל, עס איז אויסגעשמירט, אינעווייניג איז עס פאלש, וואס האסטו דא געבראכט אהערצו?!'

נאר וואס דען, די עצה פון דעם רבי'ן פון 'רעדן צום אויבערשטן דיבורים' - דאס איז א געוואלדיגע עצה סיי ביי וואס דער מענטש טוהט - ווי אזוי דאס דאווענען איז, ווי אזוי די לערנען איז, ווי אזוי גיי איך, ווי אזוי טראכט איך - אלצדינג דערציילן דעם אויבערשטן, ממילא מיט דער עצה ווערט עפעס נצמח נקודות פון אמת.

א נקודה פון אמת אין דעם עולם אז מען כאפט ארויס, דאס איז אינגאנצן דאס חשיבות!^{כז}



^{כה} מגדולי תלמידי מוהרנ"ת, ורבו של ראב"ן בנגלה.

^{כז} וכלשון מוהרנ"ת בליקוטי הלכות הל' רבית ה"ה, אות ל"ב: כָּל נִקְדָּה וְנִקְדָּה טוֹבָה שֶׁל אֲמֵת שֶׁל הַפְּחוּת שְׁבִי שְׂרָאֵל יָקָר מְאֹד מְאֹד בְּעֵינָיו יִתְבָּרַךְ וְאֵינָה נֶאֱבָדֶת לְעוֹלָם.

”העיקר שהכל תלוי בו, הוא - -”

דער רבי זאגט דאך דארטן אין תורה קי"ב^כ (קורא מבפנים): "א מענטש וואס האט זיך שוין נאכגעצויגן נאך דער סטרא אחרא, און דארטן איז שוין זיין ארט, און זיי רינגלען אים ארום מכל צד, קענען נישט זיינע דיבורים און תפילות וואס ער רעדט, שפאלטן די מחיצות ארויפצוגיין 'למעלה', בלייבן זיי איבער אונטן 'תחת המסכים' ביז ער וועט זוכה זיין אז ער וועט זיך אומקערן 'באמת' און ער וועט רעדן דיבורים וואס זיי זענען 'ראוי להתקבל'".

זאגט דער רבי^כ: "זוי אזוי איז מען זוכה דערצו? 'העיקר שהכל תלוי בו' איז נאר 'אמת!'".

דער 'עיקר שהכל תלוי בו' איז 'אמת'!

דער רבי רעדט דאך פון א מענטש וואס וויל זיך שוין נעמען צו די עבודות - נאר עס גייט נישט ארויף - 'העיקר שהכל תלוי בו' איז 'אמת'!

דאס האט מען טאקע פריער גערעדט - אלצדינג איז תלוי אין דער זאך; וואס דו טוהסט עפעס א זאך - דו לערנסט, דו דאוונסט, דו טוהסט מצוות - עס איז דא דען

^כ וז"ל ש בתחילת התורה: הנה ידוע כי "סביב רשעים יתהלכון" (תהלים י"ב). כי הסטרא אחרא מסבבת הקדשה, כי את זה לעמת זה עשה. ובפרט מי שכבר נמשך אחר עברות, חס ושלום, ונמשך אחר הסטרא אחרא, ושם מקומו, חס ושלום, והם מסבבין אותו מכל צד. וכאשר יעורר רוחו לשוב אל ה', קשה לו מאד להתפלל ולדבר דבורים לפני ה', כי הן מסבבין אותו מכל צד, לכל אחד לפי ענינו כנ"ל. ומחמת שאי אפשר לו להוציא דבור לפני אלקים בדחילו ורחימו וחיות כראוי, לכן כל הדבורים והתפלות שהוא מדבר לא יוכלו לבקע המחצות והמסכים המבדילים לעלות למעלה, ונשארים למטה תחת המסכים. עד אשר יזכה וישוב באמת, וידבר דבורים הראויין להתקבל בדחילו ורחימו מעמקא דלבא בהתעוררות גדול, אזי מבקע הדבור המאיר את כל המחצות והמסכים המבדילים, ויעלו עמו כל הדבורים שהיו מנחים למטה עד הנה.

^כ שם בהמשך, וז"ל: אף איה יזכה לזה? העיקר שהכל תלוי בו הוא אמת, לילה בדרך אמת לפי מדרגתו, כי 'חותמו של הקדוש ברוך הוא אמת' (שבת נה י"א ס"ט), והוא יסוד הכל, כי אמת הוא ראש תוף סוף. וכיון שהוא במדרגת אמת, אזי כביכול נתלבש בו אור השם יתברך בעצמו, אשר חותמו אמת, ואז נאמר עליו: "ה' אורי וישעיי". וכיון שה' אור לו, יוכל למצא פתחים הרבה לצאת מהחשך והגלות שהוא סגור שם.

העכערע זאכן דא אין דער וועלט?! - תורה ותפילה, מצוות ומעשים טובים - 'העיקר שהכל תלוי בו', איז 'אמת'!; וואס דו טוהסט זאל זיין מיט אמת!

דאווענען 'ברחילו ורחימו'

(דער רבי זאגט דארט): "אז די תפילה איז נישט 'ברחילו ורחימו', קען עס קען נישט ארויפגיין למעלה".

'ברחילו ורחימו'; ווי קען א מענטש קומען צו 'אהבה ויראה'? זאגט דער רבי, פון אמת. 'אמת' דאס איז דער אויבערשטער אליין, "ה' אורי". אז דער אויבערשטער לייכט אים, וועט עס אים שוין ווייזן די טירן ארויסצוקריכן פון דעם חושך.

אז א מענטש ליגט אין א חושך קען ער גארנישט ארויס; ווי קען ער ארויס פון דעם חושך? אז איינער איז אין א פינסטערן קעלער, ער זעהט נישט קיין שום טיר - ווי קען ער ארויס? זאגט דער רבי^כ: "אין דער תיבה איז געווען אן 'אבן טוב' - יש אומרים אבן טוב - וואס דער אבן האט געלויכטן". (זאגט דער רבי): "דער צדיק איז דאך אן 'אבן טוב', און ווי פינסטער עס איז דעם מענטש, אבער דער אמת - דארטן אין דעם חושך לייכט ער אים, ממילא זעהט ער דער טיר ווי ער זאל ארויס!".

דער רבי זאגט^ל: "אינ'אמת'ן איז יא דארטן דא טירן; נאר וואס דען? מען זעהט עס נישט ווייל עס איז חושך; אבער אז דער מענטש ציהט זיך צום אמת - דער אמת איז

^כ שם בהמשך, וז"ל: והיגו דכתיב צהר תעשה לתבה, כלומר שתדבר דבורי אמת המאירים. ועל זה פרש רש"י יש אומרים אבן טוב וכו' ויש אומרים חלון, זהו שאמרנו כי יש שתי מדרגות, מי שהוא במדרגת אמת האמתית, הוא מאיר בעצמו. וזה יש אומרים אמרי אמת, שהם אבן טוב שמאיר מעצמו. ויש אומרים שהם אמרי אמת, אך לא במדרגה הנ"ל והם חלון, כי יוכל אחר להאיר בו כמו בחלון. כי זה החלוק שבין אבן טוב לחלון, כי האבן טוב מאיר מעצמו, והחלון אינו מאיר מעצמו, רק שדבר אחר כגון השמש וכיוצא בה יוכל להאיר בו.

^ל שם, וז"ל: כי באמת יש שם פתחים הרבה, כמו שאמרנו רבותינו, זכרונם לברכה (יומא לח: מנחות כט:): 'הבא לטמא פותחין לו, יש לו פתחים הרבה'. וכיון שנמצא שם פתחים, היה יכלת לצאת. רק הכסיל בחשך הולך (קהלת ב), ולא יראה הפתחים לצאת, והוא אסור וקשור שם, ולא יתנו לו לצאת. עד אשר יזכה לדבר דבורי אמת לפני ה', אזי הדבורים מאירים, וה' אור לו כנ"ל. ואזי: "פתח דבריך יאיר מבין

דאך א ליכטיגקייט - ה' אורי - דעמאלט זעהט ער ווי אזוי ער זאל ארויס פון דעם חושך".

די גאזע מעג מען האבן!

דער רבי האט דאך אזוי געזאגט: "איך האב אייך אסאך אמת אריינגעבראכט!". מיט וואס? טאקע מיט דעם וואס דער רבי האט איבערגעלאזט די דיבורים מיט די עצות מיט די חברים, אט דאס איז דער 'אסאך אמת אריינגעבראכט'.

מען זאל זיך גוט איינ'חזר'ן דער זאך, זיך גוט איינ'חזר'ן אין געדאנק דאס גרויסקייט: 'ברוך השם מיר זענען מקורב צו דעם רבי'ן, דעם בעל כח גדול, וואס דורך דעם רבי'ן קען מען זוכה זיין מען זאל זיך אננעמען מיט אמת!' - אט דעם גבהות מעג מען יא האבן, דעם גבהות מעג מען האבן, "ויגבה לבו בדרכי ה'", זיין ביי זיך שטאַלץ! 'כל הון דעלמא' טרעפט נישט אָן אנטקעגן דעם! 'כל הון דעלמא' טרעפט נישט אָן אנטקעגן דער זאך!

נאר וואס דען, אז איך האב יא דאס פארמעג - זיי נישט קיין שלימזל'ניק, גויץ עס אויס!

אונזערע לייט פלעגן זאגן: "א ברסלב'ער חסיד וועט האבן אַן אנדערן 'דין וחשבון'. (כי ישאלו אותו למעלה: 'דו האסט געפאלגט דיין רבי'ן? פארוואס האסטו נישט געפאלגט דיין רבי'ן? מילא אנדערע האבן נישט געהאט, דו האסט דאך אבער געהאט דיין רבי'ן!'" לב.

פְּתִיִּים" (תהלים קי"ט). כִּי הַדְּבֹרִים הַמְּאִירִים, הֵינּוּ דְּבֹרֵי אֱמֶת כִּנּוּל, הֵם מְרַאֲיוֹ לֹו הַפֶּתַח. וְהֵינּוּ דְּסִיִּים מִבֵּין פְּתִיִּים, כִּי הַפְּתִיִּים הַנְּתוּנִין בַּחֲשֵׁךְ, וְלֹא יֵרְאוּ לְצֵאת, יִבְיֵנוּ וְיִרְאוּ הַפֶּתַח לְצֵאת מִהַחֲשֵׁךְ.

לא דברי הימים-ב יז, ו.

לב עיין טעם זקנים קונטרס ט': "אויף אייך איז שוין עבירה אז איר טוהט אַן עבירה" - אזוי האט דער רבי געזאגט! (עיין חיי מוהר"ן תקי"ב). אז מיר ווייסן פון דעם רבי'ן, האבן מיר אַן אנדערן חשבון, לעתיד וועט זיין אַן אנדערן דין וחשבון, מיר וועלן אפגעבן דין וחשבון אסאך!

אז דו וועסט זיך מתנצל זיין דארט - 'אוי!' - 'אלעס גוט, דיין רבי'ן האסטו געפאלגט?!'...

דער פאבריק גייט נאך

עס איז דא עפעס א מין אמת ביים רבי'נס זאך; אינגאנצן דאס תמימות וואס איז דא ביים רבי'ן איז אן ענין פון אמת.

רבי נתן האט געקרעכצעט פארן הסתלקות צו ער האט יוצא געווען דאס תמימות פון דעם רבי'ן!^ל - עס ליגט דאך דא עפעס א מין אמת, עפעס א מין תמימות ליגט דא.

אט דאס הייסט א חבר - א חבר וואס מען ניצט נאר אויס אויף צו רעדן דיבורים פון דעם תכלית - דאס הייסט א חבר, וואס דען הייסט א חבר?!

'רעדן צום אויבערשטן אזוי ווי פאר אן אמת'ן גוטן פריינד!' - דער אויבערשטער האט א געוואלדיגן נחת רוח אז מען רעדט די דיבורים צום אויבערשטן - נאכאמאל און נאכאמאל און נאכאמאל.

מילא אז מיר רעדן פון די וואס האבן געקענט דעם רבי'ן - דער דור פון דעם רבי'ן אליין - דאס איז דאך אפגערעדט, און אזוי אויך דער דור פון רבי נתן'ען און דער דור פון רבי נחמן טולטשינער, אבער מיר האבן דאך געקענט אזעלכע דורות וואס זענען נישט געווען - נישט אין 'דעם' דור און נישט אין 'דעם' דור, נאר אפילו שפעטערדיגע דורות - זיי האבן שוין ר' אברהם ר' נחמן'ס אויך נישט געקענט - אבער געווען יראים ושלמים, אנשים כשרים! זעהען מיר דאך אז דער פאבריק, דער 'פלטין של אמת', ווי ער גיט ארויס! ער גיט ארויס!

^ל עיין שיש"ק (חדש), ח"ב, אות תקס"ג: ביום הסתלקותו היה מוהרנ"ת מתאנח מאד; אח"כ אמר לאנ"ש: "וואס מיינט איר קרעכטן איך, ווייל איך האב ממעט געווען אין תורה ותפילה? ניין! וויפיל איך האב געקענט - האב איך געהיט די צייט; נאר ווער ווייסט צו איך האב יוצא געווען דאס תמימות פון דעם רבי'ן?!"

נאר וואס דען, ער גיט ארויס נאר וועדליג מען ריכט זיך צו; ער שענקט מאקע מתנות, אבער ווען שענקט ער? דער רבי זאגט^ל, אז די קינדערלעך האבן געבענקט, זיי האבן געוויינט - "ווי נעמט מען דא דעם בעטלער וואס ער האט אונז מחיה געווען?!" - דעמאלט שענקט ער מתנות! אבער גלייך שענקען - שענקט ער נישט.



על הטוב יזכרו ידידי ינו היקרים

שנדבנו למען הוצאת הקונטרס

מו"ה זלמן לייב

ראזענבערג הי"ו

מאנסי

לדגל הולדת בנו החה"ח

מו"ה בעריש

קויפמאן הי"ו

וויליאמסבורג

לדגל נישואי בנו החה"ח יואל

שימעון ני"ו עב"ג מו"ה אפרים

אליעזר פריעדמאן למזל טוב

מו"ה יצחק

מענדלאוויטש הי"ו

בארא פארק

לדגל הולדת הבת למזל טוב

מו"ה יואל בוידעק הי"ו

מאנסי-ירושלים

לדגל הולדת הבת למזל טוב

מו"ה יואל (בר"מ)

פריעדמאן הי"ו

וויליאמסבורג

לדגל אירוסי בנו החה"ח

יעקב אהרן ני"ו למזל טוב

מו"ה נחמן

יאקאבאוויטש הי"ו

וויליאמסבורג

לדגל הולדת הבת למזל טוב

מו"ה מענדל אדלער הי"ו

קרית יואל

לדגל נישואי בתו למזל טוב

מו"ה אלטר, ואחיו מו"ה

בערל וואגשאהל הי"ו

לע"נ אמם היקרה, האה"ח מרת אסתר

צירל ע"ה בת ר' צבי אלימלך הכהן

י"ז שובט. ת.נ.צ.ב.ה.



בקשו רחמים מרובים עבור האבך אלטר נפרתלי בן ציון בן מינדל לרפוש

לזכרון בהיכל הי

מרת רוחמה שרה ע"ה בת ר' יצחק הי"ו

נלב"ע י"ב שבט תשע"ט

מו"ה יצחק יעקב בר' מרדכי הלוי ע"ה

נלב"ע י"ד ניסן תשפ"ג

מו"ה יעקב בר' שמואל הכהן ע"ה

נלב"ע י"ג אייר תשפ"א

מרת פיגא רבקה בת ר' חיים צבי ע"ה

נלב"ע ז' מנחם אב תשפ"ב

תהא נשמתם צרורה בצרור החיים